

اسلام ۾ سوچ جي آزادي

جنهن دنيا ۾ اسين رهون ٿا اها مختلف قسم جي معاشرن تي مشتمل آهي جنهن جي بنياد مختلف عقيدن تي هوندي آهي. ان قسم جي دنيا ۾ رهندڙ مسلمانن کي هر ان عقيدتي کي برداشت ڪرڻو پوندو جيڪو انهن جي خلاف آهي، چاهي اهو ڪجهه به هجي، ۽ انهن کي معاف ڪرڻ، انصاف ۽ انسانيت وارو رويو رکڻو پوندو. اها زمينداري جيڪا ايمان وارن تي رکي وئي آهي اها آهي ته اهي امن ۽ برداشت سان ماڻهن کي الله جي دين جي دعوت ڏين.



اسلام اهو مذهب آهي جيڪو خيال، سوچ ۽ زندگي جي آزادي ڏئي ٿو ۽ ان کي يقيني بنائي ٿو. ان، جهيڙن ۽ خون ريزي ايسٽائين جو غلط سوچ کان بچڻ ۽ روڪڻ جا حڪم ڏنا آهن. ساڳئي طريقي سان، اهو دهشتگردي ۽ هر قسم جي بگاڙ جي بلڪل خلاف آهي، ان هڪ ننڍو نظرياتي دٻاءُ وجهڻ کان به منع ڪيو آهي.

ماڻهن کي زور تي مذهب تي يقين ڪرائڻ ۽ ان جي عقيدن اپنائڻ اسلام جي مزاج جي بلڪل ابتڙ آهي. اهو ان جي ڪري آهي ته اسلام جي مطابق سچو ايمان نفس جي آزادي ۽ آزاد سوچ سان ئي ممڪن آهي. يقينن، مسلمان هڪٻئي کي قرآن جي بيان ڪيل اخلاق جي لاءِ ترغيب ڏئي سگهن ٿا ۽ همٿائي سگهن ٿا. اهو سڀني ايمان وارن تي فرض ڪيو ويو آهي ته هو قرآن جي تعليمات کي ماڻهن کي بهترين طريقي سان سمجهائن. اهي دين جي خوبصورتي کي هن آيت جي روشني ۾ بيان ڪندا (پيغمبر) حڪمت ۽ چڱي نصيحت سان پنهنجي پاڻهار جي واٽ ڏانهن (ماڻهن کي)

سڏ.....” (سورت النحل، ۱۲۵)، البتائين هن کي هي آيت ذهن ۾ هجي (”هي پيغمبر) توتي انهن (کافرن) کي هدايت (يعني دل ۾ اثر پيدا) ڪرڻ لازم نه آهي پر الله جنهن کي گهرندو آهي تنهن کي هدايت ڪندو آهي” (سورت البقره، ۲۷۲).

اهي ڪڏهن به زبردستي نه ڪندا ۽ نه ئي ڪنهن به قسم جو ذهني يا جسماني دٻاءُ وجهندا. نه ئي هو ماڻهن کي دين طرف آڻڻ لاءِ ڪو دنياوي اثر و رسوخ استعمال ڪندا. جڏهن هو پنهنجي توقعات جي خلاف رد عمل حاصل ڪندا آهن ته مسلمان قرآن جي هن آيت وانگر جواب ڏيندا آهن؛ ”تنهنجي لاءِ تنهنجو دين ۽ منهنجي لاءِ منهنجو دين” (سورت الكافرون، ۶)

جنهن دنيا ۾ اسين رهون ٿا اها مختلف قسم جي عقيدن تي مشتمل آهي: عيسائي، يهودي، ٻڌ، هندو، بي دين ۽ ڪافر. ان قسم جي دنيا ۾ رهندڙ مسلمانن کي هر ان عقيدن کي برداشت ڪرڻو پوندو جيڪو انهن جي خلاف آهي، چاهي اهو ڪجهه به هجي، ۽ انهن کي معاف ڪرڻ، انصاف ۽ انسانيت وارو رويو رکڻو پوندو. اها زمينداري جيڪا ايمان وارن تي رکي وئي آهي اها آهي ته اهي امن ۽ برداشت سان ماڻهن کي الله جي دين جي دعوت ڏين. اهو فيصلو ته ان سچ کي لاڳو ڪيو وڃي يا نه، ان تي يقين ڪيو وڃي يا نه، انهن ماڻهن کي ڪرڻو آهي. انهن تي ايمان آڻڻ لاءِ زور ڀرڻ، يا انهن تي ان کي لاڳو ڪرڻ قرآن جي تعليمات جي خلاف آهي.

اهو معاشرو جنهن ۾ ماڻهن کي عبادت لاءِ زور ڀريو ويندو آهي اسلام جي تعليمات جي بلڪل خلاف آهي. ايمان ۽ عبادت تڏهن ئي ڪجهه اهميت رکن ٿا جڏهن اهي ڪنهن ماڻهون جي پنهنجي مرضي سان صرف الله لاءِ آهن. جيڪڏهن ڪو نظام ماڻهن تي ايمان ۽ عبادت زبردستي لاڳو ڪري ٿو ته ان معاشري جا ماڻهون صرف ان جي ڀڃ کان مذهبي بڻجندا. دين جي نقطئه نظر کان، دين تي عمل صرف الله جي رضا لاءِ ڪيو وڃي هڪ اهڙي ماحول ۾ جتي ماڻهن کي پنهنجي مرضي مطابق زندگي گزارڻ جي پوري اجازت آهي.

الله معصوم جي قتل کي حرام قرار ڏنو آهي :

قرآن جي مطابق ڪنهن معصوم کي قتل ڪرڻ عظيم ڪٺاھن مان ھڪ آھي:

“..... جيڪو ڪنھن جان جي عوض يا زمين ۾ فساد وجهڻ (واري) کانسواءِ ٻئي ڪنھن کي قتل ڪيو تنھن جڻڪ مڙني ماڻھن کي قتل ڪيو، ۽ جنھن اُن کي بچايو تنھن جڻڪ مڙني ماڻھن کي بچايو، ۽ البت بيشڪ اسان جا (گھڻا) پيغمبر چئن مُعجزن سان وٺن آيا، وري بيشڪ اُن کانپوءِ منجھائن گھڻا مُلڪ ۾ حد کان لنگھندڙ ٿيا.”

(سورت المائدہ: ۳۲)

اسين مٿين آيت مان ڏسي سگھون ٿا ته جيڪو انسان بنا ڪنھن سبب جي ماڻھن کي قتل ڪندو ته ان لاءِ ھڪ عذابناڪ سزا آھي. الله ھڪ بيگناه انسان جي قتل کي پوري انسانيت جي قتل قرار ڏنو آھي. جيڪو شخص الله جي زبردست طاقت کان واقف آھي اھو ھزارين ماڻھن جو قتل ته ٺھيو ڪنھن عام انسان کي به نقصان نه پنھنجائيندو. اھي ماڻھون جيڪي سوچين ٿا ته اھي ھن دنيا ۾ انصاف ۽ سزا بچي ويندا، اھي ڪڏھن به آخرت جي حساب کان بچي نه سگھندا. سو، جيڪي ايمان وارا ڄاڻين ٿا ته انھن کي موت کان بعد الله کي حساب ڏيڻو پوندو، اھي الله جي حدن جي احترام ۾ ڪافي خيال ڪندا آھن.

الله ايمان وارن کي رحمدل ۽ شفيق ٿيڻ جو حڪم ڏئي ٿو:

ھن آيت ۾ مسلمان جو ڪردار بيان ٿيل آھي:

“ان کانپوءِ (اھو) مؤمنن مان ھجي ۽ ھڪ ٻئي کي صبر جي وصيت ڪيائون ۽ (پڻ) ھڪ ٻئي کي (خلق تي) پاڄه ڪرڻ جي وصيت ڪيائون. اھي نيڪ بخت سڄي پاسي وارا آھن.)

”سورت البلد، ۱۸_۱۷) جڏھن ھن آيت تي غور ڪيون ٿا ته ھڪ اخلاقي فرض، جو الله انسانن تي نازل ڪيو آھي ته جيئن اھي نجات ۽ جنت حاصل ڪن، ھڪ ٻئي کي “پاڄه ڪرڻ جي وصيت ڪرڻ” آھي.

شفقت جو اصل ذريعو الله جي محبت آهي. هڪ انسان جي الله لاءِ محبت ان جي پيدا ڪيل شين جي محبت لاءِ جذبا جاڳائي ٿي. جو شخص الله سان محبت ڪري ٿو ان جي مخلوق سان سٺو لاڳاپو ۽ ويجهڙائي محسوس ڪري ٿو. هي محبت ۽ ويجهڙائي جيڪا هو الله لاءِ محسوس ڪري ٿو، جنهن هن ۽ ٻين انسانن کي پيدا ڪيو آهي، هن کي هڪ سٺي اخلاق طرف رهنمائي ڪري ٿي، جنهن جو حڪم قرآن ۾ ڏنل آهي. هن اخلاق مان ئي شفقت پيدا ٿئي ٿي.

اها شفقت جنهن جي ايمان وارن کان گهر ڪئي وئي آهي ۽ قرآن ۾ بيان ٿيل آهي، انهن ۾ الله جي گهري محبت سان پيدا ٿئي ٿي. ايمان وارا ڪڏهن به اها ڪوشش ناهن ڪندا ته ماڻهون انهن جي شفقت ۽ مدد، جا اهي آچيندا آهن، لاءِ انهن جا شڪر گزار ٿين ۽ نه ئي ان جي اميد رکندا آهن. انهن جو اصل مقصد پنهنجي سٺي ڪردار ذريعي الله جي رضا حاصل ڪرڻ آهي، ڇاڪاڻ ته اهي ڄاڻن ٿا ته هو آخرت جي ڏينهن ان لاءِ حساب ڏيندا.

الله معافي ۽ رواداري جو حڪم ڏنو آهي:

سورت الاعراف، آيت ۱۹۹، جنهن ۾ چيو ويو آهي ”معاف ڪيو“، معافي ۽ رواداري بيان ڪري ٿي جيڪا اسلام جي بنيادي اصولن مان هڪ آهي. جڏهن اسين اسلام جي تاريخ کي ڏسون ٿا، اسان اهو صاف ڏسي سگهون ٿا ته ڪيئن مسلمانن پنهنجي سماجي زندگي ۾ قرآن جي اخلاقي تعليمات جي هن رڪن کي لاڳو ڪيو. پنهنجي ترقي جي هر موڙ تي مسلمانن حرام شين جو خاتمو ڪيو ۽ آزاد ۽ رواداري وارو ماحول ٺاهيو. مختلف مذهب، ٻولي ۽ ثقافت واري هنڌ تي هنن ماڻهن لاءِ اهو ممڪن بنايو ته هو بلڪل مختلف هوندي به هڪ ڇت هيٺان امن ۽ آزادي سان رهي سگهن. ساڳئي نموني، هڪ خاص سبب ته سلطنتِ عثمانيه جي هڙي عظيم سلطنت ايتري صدين تائين موجود رهي اهو هو ته ان جي زندگي جو طريقو اسلام

جي رواداري تي مشتمل هو. صدين کان مسلمان پنهنجي رواداري ۽ شفقت لاءِ سڃاتا وڃن ٿا. هر دور ۾ اهي ئي سڀ کان وڌيڪ انصاف وارا ۽ رحمدل رهيا آهن. هر گروه هن گهڻ -قومي ڪميونٽي ۾ پنهنجي صدين واري مذهب تي آزادي سان عمل ڪيو آهي ۽ پنهنجي ثقافت جي مطابق رهڻ ۽ پنهنجي طريقي مطابق عبادت ڪرڻ جو هر موقعو حاصل ڪيو آهي.

ان سڀ مان اهو ثابت ٿيو ته جيڪا اخلاقي تعليم اسلام انسانيت کي ڏني آهي اها دنيا ۾ امن، خوشي ۽ انصاف کڻي ايندي.

اڄ جيڪا تباهي دنيا ۾ ”اسلامي دهشتگردي“ جي نالي

سان ٿي رهي آهي قرآن جي اخلاقي تعليمات جي بلڪل برعڪس آهي؛ اهو جاهل ۽ تنگ نظر ماڻهن جو ڪم آهي، اهي مجرم آهن جنهن جو دين سان ڪو به واسطو نه آهي. انهن ماڻهن ۽ گروهن جو حل، جيڪي اسلام جي پردي ۾ لڪي پنهنجا خراب عمل ڪرڻ چاهن ٿا، اهو آهي ته ماڻهن کي اسلام جي سچي اخلاقي تعليم ڏني وڃي. ٻين لفظن ۾، دين اسلام ۽ قرآن جون تعليمات دهشتگرد ۽ دهشتگردي جي لاءِ سهارو نه پر دنيا کي دهشتگردي کان بچائڻ لاءِ حل آهن.